

राजस्थान सरकार
सूचना एवं जनसम्पर्क कार्यालय, झुंझुनू

कलेक्ट्रेट में समर्पित सैल का गठन

झुंझुनू, 23 जून: जिला कलेक्टर आलोक गुप्ता ने एक आदेश जारी करके जिले में सूचना का अधिकार अधिनियम का प्रभावी ढंग से क्रियान्वयन जनहित एवं जन सुविधा के साथ हो रहा या नहीं की समीक्षा के लिए जिला स्तर पर कलेक्ट्रेट में समर्पित सैल का गठन किया है। उन्होंने अतिरिक्त कलेक्टर (प्रशासन) को सैल का नोडल अधिकारी नियुक्त किया है, जबकि उपखण्ड अधिकारी झुंझुनू व कार्यालय अधीक्षक तथा कुलदीप मीणा वरिष्ठ लिपिक (सतर्कता अनुभाग) को सदस्य मनोनीत किया है।

आदेशानुसार यह सैल जिले में स्थित राज्य सरकार के कार्यालयों व निगमों के स्तर पर सूचना के अधिकार प्रकोष्ठ के कार्यों का समय-समय पर निरीक्षण कर समीक्षा करेगा और अपीलीय प्रकरणों का भी निरीक्षण करने के बाद उनमें पाई गई कमियों में सुधार के लिए विभागीय प्रतिनिधियों को सुझाव दे सकेगा। समर्पित सैल द्वारा त्रैमासिक प्रगति रिपोर्ट जिला कलेक्टर के अनुमोदन के बाद प्रशासनिक सुधार विभाग को भिजवाई जाएगी।

दो दिन में आठ बैठकों का आयोजन

झुंझुनू, 23 जून: कलेक्ट्रेट सभा भवन में अगले दो दिन जिला कलेक्टर आलोक गुप्ता की अध्यक्षता में आठ बैठकों का आयोजन किया जाएगा। गुरुवार (24 जून) को अपराह्न 3.30 बजे सांसद स्थानीय क्षेत्र विकास योजना, शाम चार बजे नरेगा समीक्षा, 4.30 बजे मिड-डे-मील समीक्षा, 5 बजे जिला जल एवं स्वच्छता समिति की समीक्षा और 5.30 बजे ई-ग्राम समीक्षा समिति की बैठक का आयोजन किया जाएगा। शुक्रवार (25 जून) को शाम चार बजे जिला महिला अत्याचार निवारण समिति, 4.30 बजे आंतरिक सुरक्षा समन्वय समिति और शाम पांच बजे पुलिस हिरासत में हुई मृत्यु संबंधी समीक्षा बैठकों का आयोजन किया जाएगा।

सूचना के अधिकार प्रशिक्षण के लिए आवेदन पत्र आमंत्रित

झुंझुनू, 23 जून: जिला कलेक्टर आलोक गुप्ता द्वारा मुख्यमंत्री अशोक गहलोत द्वारा बजट घोषणा के बिन्दु संख्या 4 में प्रशासन में पारदर्शिता लाने के उद्देश्य से सूचना के अधिकार को और प्रभावी ढंग से लागू कराने के लिए विभागों में सूचना का अधिकार नियम से संबंधित कार्य करने वाले कर्मचारियों व अधिकारियों को प्रशिक्षण देने के प्रस्ताव चाहे गए हैं।

उन्होंने इस आशय का एक पत्र जिले के सभी अधिकारियों, उपखण्ड मजिस्ट्रेट, राजस्व एवं विकास अधिकारियों, नगरपालिकाओं के अधिशासी अधिकारियों और जिला परिषद व पुलिस अधीक्षक को लिखकर कहा है कि सूचना के अधिकार नियम से संबंधित कार्य करने वाले सभी अधिकारियों व कर्मचारियों को इस अधिनियम के प्रावधानों की जानकारी, क्रियान्वित के व्यावहारिक पहलुओं और कार्य को ऑन लाइन लागू किए जाने के संबंध में प्रशासनिक सुधार विभाग के माध्यम से एक प्रशिक्षण का आयोजन किया जाएगा। विभागीय अधिकारियों को निर्देश दिए गए हैं कि जिन अधिकारियों को प्रशिक्षण के लिए भिजवाया जाना है उनका विवरण शीघ्र भिजवाएं ताकि उन अधिकारियों के नाम प्रशासनिक एवं सुधार विभाग के प्रमुख शासन सचिव को भिजवाए जा सकें।

.....2.....

निर्वाचक नामावलियों के संक्षिप्त पुनरीक्षण के लिए वार्ड सभाओं का आयोजन

झुंझुनू, 23 जून: झुंझुनू विधान सभा क्षेत्र के निर्वाचक नामावलियों के संक्षिप्त पुनरीक्षण कार्य के लिए झुंझुनू व बगड़ शहर एवं ग्रामीण क्षेत्र में वार्ड सभाओं का आयोजन 21 जून से रोजाना प्रातः 9 बजे से प्रारंभ किया जा चुका है।

निर्वाचक रजिस्ट्रीकरण पदाधिकारी एवं उपखण्ड अधिकारी नरेन्द्र कुमार कोठारी ने बताया कि झुंझुनू शहर में 24 जून को रा.उ.प्रा.वि.मो. बटवालाना, मदरसा बटवालाना, मदरसा फारूकियान, मुफिदे आम स्कूल, खेतड़ी महल में, 25 को महल बालिका प्रा.वि. चौमालों का मोहल्ला, टीबड़ेवाल गेस्ट हाउस (श्रीमालों का मोहल्ला), श्री डॉट्स चिल्ड्रन उ.मा.वि., सूरजगढ़ हाउस, जे.बी.शाह गर्ल्स कॉलेज में, 28 को महर्षि दयानन्द बालिका महाविद्यालय, धर्मशाला मोहल्ला खोरा, श्री डॉट्स चिल्ड्रन उ.मा.वि., बगीची शुक्लान में, 29 को दादाबाड़ी, टेकड़ीवाल रा.प्रा.वि., धर्मदास भवन, आदर्श बाल निकेतन में, 30 को सेठ मोतीलाल कॉलेज, सैनिकपुरा रा.उ.प्रा.वि. में वार्ड सभाओं का आयोजन किया जाएगा।

इसी प्रकार एक जुलाई को कार्यालय जलदाय विभाग, सिटी स्कूल रा.उ.प्रा.वि., राजकीय यूनानी औषधालय, गाडिया स्मृति भवन में, दो को केडिया सदन, शहीद कर्नल जे.पी. जानू रा.उ.मा.वि., रा.प्रा.वि. मोहल्ला रैगरान, सफेदी माता गेस्ट हाउस में वार्ड सभाओं का आयोजन होगा। उन्होंने बताया कि बगड़ शहर में 24 जून को पीरामल बाल प्राथमिक विद्यालय में, 25 को पीरामल बाल प्राथमिक विद्यालय में, 28 को पीरामल गर्ल्स सीनियर सैकण्डरी स्कूल में, 29 को संस्कृत कॉलेज (पुराना भवन) में, 30 जून को राजकीय माध्यमिक विद्यालय बगड़ में तथा एक जुलाई को बी.एल. सीनियर सैकण्डरी स्कूल में वार्ड सभाओं का आयोजन किया जाएगा।

उन्होंने बताया कि ग्रामीण क्षेत्र में 24, 25, 26 जून व 2, 5, 6 व 7 जुलाई को बीबासर, आबूसर, बास नानग, पुरोहितों की ढाणी, कासिमपुरा, पातुसरी, अजाड़ी कलां, उदावास, खाजपुर नया, लालपुर, इण्डाली, सिरियासर कलां, भडौन्दा खुर्द, बिसनपुरा, कुलोद कलां, बुडाना, इस्लामपुर, जय पहाड़ी, देरवाला, माखर, बाकरा, प्रतापपुरा, भीमसर, शेखसर, कुहाड़, बहादुरवास, हनुमानपुरा, भारू, नूआं, वाहिदपुरा, मेहरादासी, भोजासर, चूड़ी चतरपुरा, नयासर, सीगड़ा, अजीतगढ़, सारी, गिडानिया, चनाना, भुकाना, भामरवासी, किठाना, किशोरपुरा, केहरपुरा कलां, भडौन्दा कलां, गोवला, सोलाना, सुलताना में वार्ड सभाएं आयोजित की जाएंगी।

औद्योगिक प्रोत्साहन शिविर सम्पन्न

झुंझुनू, 23 जून: जिला उद्योग केन्द्र की ओर से बुधवार को ग्रामीण हाट आबूसर में औद्योगिक प्रोत्साहन चेतना शिविर का आयोजन किया गया। महाप्रबन्धक मनीराम ने बताया कि शिविर में 50 के करीब आशार्थी उपस्थित हुए जिन्हें उद्योग लगाने के बारे में विस्तार पूर्वक जानकारी दी गई और इस दौरान मेमोरण्टम पार्ट प्रथम के 5, द्वितीय के 40 और आर्टिजन परिचय पत्र, आर्टिजन क्रेडिट कार्ड के एक-एक आवेदन पत्र भी मौके पर ही तैयार करवाए गए।

चल प्रयोगशाला द्वारा अवधि पार सामग्री को नष्ट करवाया गया

झुंझुनू, 23 जून: रसद विभाग की ओर से जिले में संचालित चल प्रयोगशाला द्वारा बुधवार को झुंझुनू शहर में एक दर्जन के करीब किराना व मसाला स्टोर, चाट भण्डार आदि पर खाद्य सामग्री के नमूने लिए गए। जांच के दौरान अवधि पार नमकीन, बिस्कुट, चाय, पानी, रेड चीली सोस, नमक, सुपारी, टमाटो सोस आदि अवधि पार सामग्री को मौके पर ही नष्ट करवाया गया। जिला रसद अधिकारी गजानन्द खींची ने बताया कि जांच के दौरान खाद्य निरीक्षक महेश कुमार, डेयरी के राजेन्द्र सिंह और लेब टेक्निशियन श्याम सुन्दर शर्मा आदि उपस्थित थे।
